

08-07-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - బంధనముక్తులై సేవలో తత్పరులవ్వండి, ఎందుకంటే ఈ సేవలో చాలా

శ్రేష్ఠమైన సంపాదన ఉంది, 21 జన్మలకు మీరు వైకుంఠానికి యజమానులుగా అవుతారు”

ప్రశ్న:- ప్రతి పుత్రుడు ఏ అలవాటు చేసుకోవాలి ?

సమా:- మురళి పొయింటు పై వివరించే అభ్యాసము, ప్రతి ఒక్కరు చేయాలి. బ్రాహ్మణి(టీచరు) ఒకవేళ ఎక్కడికైనా వెళ్తే పరస్పరము కలుసుకుని క్లాసు చేసుకోవాలి. ఒకవేళ మురళిని వినపించడము నేర్చుకోలేదంటే మీ సమానము ఎలా తయారు చేస్తారు? బ్రాహ్మణి లేకుంటే తికమక చెందరాదు. చదువు చాలా సులభము. క్లాసు చేస్తూ ఉండండి, ఈ అభ్యాసము కూడా చేయాలి.

పాట:- ముఖము చూసుకో ఓ మనసా.....(ముఖ్ డేభలో ప్రాణి.....)

ఓంశాంతి. పిల్లలు వినేటప్పుడు స్వయమును ఆత్మగా నిశ్చయము చేసుకుని కూర్చోవాలి. తండ్రి పరమాత్మ తెలిపిస్తున్నారని నిశ్చయము చేసుకోవాలి. ఈ ఆదేశము లేక మతము ఒక్క తండ్రి మాత్రమే ఇస్తారు. దానినే శ్రీమతము అని అంటారు. శ్రీ అంటే శ్రేష్ఠాతి శ్రేష్ఠము. వారు అనంతమైన తండ్రి, వారిని సర్వ శ్రేష్ఠులైన భగవంతుడు అని అంటారు. చాలామంది మనుష్యులు ప్రీతితో భగవంతుని తండ్రిగా కూడా భావించరు. భలే శివుని భక్తి చేస్తారు, చాలా ప్రీతితో తలంపు చేస్తారు, కాని మనుష్యులు అందరిలో పరమాత్మ ఉన్నారని చెప్పినందు వలన ఆ ప్రీతిని ఎవరితో జోడించాలి? కనుకనే తండ్రి నుండి విపరీత బుద్ధి గలవారైపోయారు. భక్తి మార్గములో ఏదైనా దుఃఖము లేక రోగము మొదలైనవి వచ్చినప్పుడు ప్రీతి చూపిస్తారు. ‘భగవంతుడా! రక్షించు’ అని వేడుకుంటారు. గీత అంటే శ్రీమత్ భగవంతుని నోటి నుండి వెలువడిందని పిల్లలకు తెలుసు. మరి ఇతర ఏ శాస్త్రములలోనూ భగవంతుడు రాజయోగమును నేర్పించడము గాని, శ్రీమతమునివ్వడము గాని జరగలేదు. ఒక్క భారతదేశపు గీతకే ప్రభావము కూడా చాలా ఉంది. ఒక్క గీత మాత్రమే భగవంతుని ద్వారా గాయనము చేయబడింది. భగవంతుడని అనగానే ఒక్క నిరాకారుని వైపే దృష్టి వెళ్తుంది. వ్రేలితో పైకి సూచిస్తారు. కృష్ణుని గురించి ఎప్పుడూ అలా చెప్పరు ఎందుకంటే అతడు దేహధారి కదా. ఇప్పుడు మీకు భగవంతునితో గల సంబంధము గురించి తెలిసింది. అందుకే తండ్రిని పృతి చేయండి, వారి పై ప్రీతినుంచండి అని చెప్పబడింది. ఆత్మ తన తండ్రిని పృతి చేస్తుంది. ఇప్పుడు ఆ భగవంతుడు పిల్లలను చదివిస్తున్నారు. కావున ఆ నషా చాలా ఎక్కువ. ఆ నషా స్థిరముగా కూడా ఉండాలి. బ్రాహ్మణి ఎదురుగా ఉంటే నషా పెరగడం, బ్రాహ్మణి లేకుంటే నషా దిగిపోవడం కాదు. బ్రాహ్మణి లేకుంటే మేము క్లాసు నడిపించలేమని అనరాదు. కొన్ని కొన్ని సేవారేంద్రాలలో బ్రాహ్మణి 5-6 మాసాలు ఎక్కడికైనా సేవార్థము వెళ్ళినా పరస్పరము కలిసి విద్యార్థులే సేవారేంద్రమును సంభాళన చేస్తారు ఎందుకంటే చదువు చాలా సహజము(సింపుల్). కొందరు బ్రాహ్మణి లేకుంటే గ్రుడ్డివారుగా, కుంటివారుగా అయిపోతారు. బ్రాహ్మణి వెళ్ళిపోతే సేవారేంద్రానికి

పోవడమే నిలిపేస్తారు. అరే! ఇంతమంది ఉన్నారు, క్లాసు జరపలేరా. గురువు ఎక్కడికైనా వెళ్లే శిష్యులు అంతా కలిసి సంభాషన చేస్తారు కదా! పిల్లలు సర్వీసు చేయాలి. విద్యార్థులలో నెంబరువారుగా ఉండనే ఉంటారు. ఫస్టుక్లాసుగా ఉన్నవారిని ఎక్కడకు పంపాలో బాప్ దాదాకు తెలుసు. పిల్లలు ఇన్ని సంవత్సరాలు నేర్చుకున్నారు, కొద్దిగానైనా ధారణ జరిగి ఉంటుంది కనుక పరస్పరములో కలిసి సేవాకేంద్రమును నడపండి. మురళి ఎలాగైనా లభిస్తుంది. పాయింట్ల ఆధారము పైననే చేయిస్తారు. వినే అభ్యాసమైన తర్వాత వినిపించే అభ్యాసము అగుట లేదు. స్మృతిలో ఉంటే ధారణ కూడా జరుగుతుంది. సేవాకేంద్రములో టీచరు సేవ కొరకు వెళ్ళినప్పుడు మేమే సంభాషన చేసుకుంటామని చెప్పేవారు కూడా ఉండాలి. బాబా బ్రాహ్మణిని సేవార్థముగా ఏదైనా మంచి సెంటరుకు పంపిస్తారు. బ్రాహ్మణి లేకుంటే తికమక పడరాదు. బ్రాహ్మణి సమానంగా కాకుంటే ఇతరులను మీ సమానముగా ఎలా తయారు చేస్తారు? ప్రజలను ఎలా తయారు చేస్తారు? మురళి అయితే అందరికీ లభిస్తుంది. మేము గద్దె పై కూర్చుని అందరికీ తెలియచేయాలని పిల్లలకు సంతోషముండాలి. అభ్యాసము చేస్తే సర్వీసు యోగ్యులుగా అవుతారు. సర్వీసు యోగ్యులుగా అయ్యారా? అని బాబా అడుగుతారు. సర్వీసు ఉంది అని చెప్పినా ఎవ్వరూ రారు. సర్వీసు కోసము శెలవు పెట్టాలి. సర్వీసు కొరకు ఆహ్వానము వస్తే శెలవు తీసుకుని అక్కడకు వెళ్ళిపోవాలి. ఎవరు బంధనముక్త పిల్లలుగా ఉంటారో వారు అలాంటి సర్వీసు చేయగలరు. ఆ ప్రభుత్వముకన్నా ఈ ప్రభుత్వములోని సంపాదన చాలా శ్రేష్టమైనది. భగవంతుడు చదివిస్తున్నారు, దీని ద్వారా మీరు 21 జన్మలకు వైకుంఠానికి అధికారులుగా అవుతారు. ఎంత గొప్ప సంపాదన! లౌకిక సంపాదన ద్వారా ఏమి లభిస్తుంది? అల్పకాల సుఖము. ఇక్కడ విశ్వానికి అధికారులుగా అవుతారు. ఎవరికి పక్కా నిశ్చయముంటుందో వారు మేము ఈ సేవలో మునిగిపోతామని అంటారు. కాని పూర్తి నష్టా ఉండాలి. మేము ఎవరికైనా తెలిపించగలమా అని పరిశీలించుకోవాలి! వాస్తవానికి చాలా సహజము. కలియుగాంతములో ఇన్ని కోట్ల మంది మనుష్యులున్నారు, సత్యయుగములో తప్పక చాలా కొద్దిమందే ఉంటారు. దాని స్థాపన కొరకు తండ్రి తప్పక సంగమ యుగములోనే వస్తారు. పాత ప్రపంచము వినాశము తప్పక కావాలి. మహాభారత యుద్ధము కూడా ప్రసిద్ధముగా ఉంది. భగవంతుడు వచ్చి సత్యయుగము కొరకు రాజయోగమును నేర్పించి రాజాధి రాజులుగా తయారు చేసేటప్పుడే ఇది జరుగుతుంది. కర్మాతీత స్థితిని ప్రాప్తి చేయిస్తారు. దేహ సహితముగా దేహ సర్వ సంబంధాలను వదిలి నన్ను ఒక్కరినే తలంపు చేస్తే పాపాలు సమాప్తమవుతూపోతాయి. స్వయంను ఆత్మగా భావించి తండ్రిని స్మృతి చేయాలి - ఇదే శ్రమ. యోగానికి అర్థము ఒక్క మనిషికి కూడా తెలియదు.

తండ్రి తెలుపుచున్నారు - భక్తిమార్గము కూడా శ్రామాలో రచింపబడి ఉంది. భక్తిమార్గము నడవనే నడవాలి. ఆటంతా - జ్ఞానము, భక్తి, వైరాగ్యముల పై తయారై ఉంది. వైరాగ్యము కూడా

రెండు రకాలుగా ఉంటుంది. ఒకటి హద్దులోని వైరాగ్యము, రెండవది ఈ బేహద్ వైరాగ్యము. ఇప్పుడు పిల్లలైన మీరు పూర్తి పాత ప్రపంచమును మర్చిపోయేందుకు పురుషార్థము చేస్తారు ఎందుకంటే మనమిప్పుడు శివాలయానికి, పావన ప్రపంచములోకి వెళ్తున్నామని మీకు తెలుసు. మీరందరు బ్రహ్మకుమార-కుమారీలు సోదరీ-సోదరులు. వికార దృష్టి ఉండరాదు. ఈ రోజుల్లో అందరి దృష్టి వికారమైపోయింది. తమోప్రధానము కదా. దీని పేరే నరకము, కాని తమను తాము నరకవాసిగా భావించరు. స్వయమును గురించి తెలియదు కనుక స్వర్గ-నరకాలు ఇక్కడే ఉన్నాయని చెప్పేస్తారు. ఎవరి మనస్సులో ఏమి వస్తే దానిని చెప్పేస్తారు. ఇదేమీ స్వర్గము కాదు. స్వర్గములో రాజ్యముండేది. ధర్మపరులుగా, సత్యముగా ఉండేవారు. ఎంత బలముండేది. ఇప్పుడు మీరు మరలా పురుషార్థము చేస్తున్నారు. విశ్వాధికారులుగా అవుతారు. మీరు విశ్వాధికారులుగా కావడానికే ఇక్కడకు వస్తారు. హెవెన్లీ గార్డ్స్ ఫాదర్ ఎవరినైతే శివపరమాత్మ అంటారో, వారే మిమ్ములను చదివిస్తున్నారు. పిల్లలకు ఎంత నష్టం ఉండాలి. పూర్తి సహజమైన జ్ఞానము. పిల్లలైన మీలో ఏదైతే పాత అలవాట్లున్నాయో వాటిని వదిలేయాలి. ఈర్ష్య పడే అలవాటు కూడా చాలా నష్టపరుస్తుంది. మీకు పూర్తి ఆధారమంతా మురళి పైనే ఉంది, మీరు ఎవరికైనా మురళి పై అర్థం చేయించవచ్చు. కాని కొంతమందికి లోపల ఈర్ష్య ఉంటుంది, వీరేమి బ్రహ్మణీనా, వీరికేమి తెలుసు అని అనుకుంటారు. మరుసటిరోజు రానే రారు. అలాంటి పాత అలవాట్లు ఉండుట వలన డిస్ సర్వీసు కూడా జరుగుతుంది. జ్ఞానమైతే చాలా సహజము. కుమారీలకు వేరే బాధ్యతలే లేవు. ఆ విద్య మంచిదా లేక ఈ విద్య మంచిదా? అని వారిని అడగడం జరుగుతుంది. ఇదే చాలా మంచిదని చెప్తారు. బాబా మేమిక ఆ విద్యను చదవము. మనస్సు పెట్టలేకున్నాము. లౌకిక తండ్రికి జ్ఞానము లేకుంటే పిల్లలు దెబ్బలు తింటారు. కొంతమంది కుమారీలు బలహీనముగా కూడా ఉంటారు. ఈ చదువు ద్వారా మేము మహారాణులమౌతామని తెలిపించాలి కదా. ఆ చదువు ద్వారా పైసాకు కొరగాని ఉద్యోగము చెయ్యాలా! ఈ చదువు భవిష్య 21 జన్మలకు స్వర్గానికి మాలికులుగా తయారు చేస్తుంది. ప్రజలు కూడా స్వర్గవాసులుగా అవుతారు కదా. ఇప్పుడందరూ నరకవాసులే.

బాబా చెప్తున్నారు - మీరు ఒకప్పుడు సర్వగుణ సంపన్నులుగా ఉండేవారు. ఇప్పుడు మీరెంత తమోప్రధానమైపోయారు! మెట్లు దిగుతూ వచ్చారు. భారతదేశము దేనినైతే బంగారు పిచుక అని అనేవారో, ఇప్పుడు రాతి పిచుకగా కూడా లేదు. భారతదేశము నూరు శాతము సంపన్నముగా ఉండేది. ఇప్పుడు నూరు శాతము దివాలా తీసింది. మనము విశ్వానికి అధికారులుగా, పారసనాథులుగా ఉండేవారము. తర్వాత 84 జన్మలు తీసుకుంటూ - తీసుకుంటూ ఇప్పుడు పత్థర్ (రాతి) నాథులుగా అయిపోయము. మనుష్యులమే కాని పారస్ నాథ్, పత్థర్ నాథ్ అని చెప్పబడుతుంది. మేము ఎంతవరకు యోగ్యులమని మిమ్ములను మీరే చూసుకోండని పాట కూడా విన్నారు. నారదుని ఉదాహరణ ఉంది కదా. రోజురోజుకు దిగిపోతారు. దిగజారుతూ-దిగజారుతూ

ఒక్కసారిగా ఊబిలో గొంతు వరకు తూరుకొని ఉన్నారు. బ్రాహ్మణులైన మీరిప్పుడు జుట్టు పట్టుకుని ఊబి నుండి అందరినీ వెలుపలకు తీస్తారు. మరి ఇక దేనితోనూ పట్టుకునేందుకు వేరే స్థానమే లేదు. కనుక జుట్టు(పిలక) పట్టుకోవడమే సహజము. ఊబి నుండి వెలికి తీయుటకు పిలకను పట్టుకోవలసి ఉంటుంది. ఊబిలో ఎంత కూరుకొనిపోయారంటే చెప్పలేము. భక్తి రాజ్యము కదా. ఇప్పుడు మీరు - “బాబా, కల్పక్రితము కూడా మీ వద్దకు రాజ్య భాగ్యమును పొందుకోవడానికి వచ్చామని అంటారు.” లక్ష్మీనారాయణుల మందిరాలను నిర్మిస్తూ ఉంటారు కాని వారు విశ్వాభికారులుగా ఎలా అయ్యారో వారికి తెలియదు. మీరిప్పుడు ఎంత వివేకవంతులుగా తయారయ్యారు! మీరు రాజ్య భాగ్యమును ఎలా తీసుకున్నారో తర్వాత 84 జన్మలు ఎలా తీసుకున్నారో మీకు తెలుసు. బిర్లా అనేక మందిరాలను కట్టిస్తారు. బొమ్మలను తయారు చేసినట్లు చేస్తారు. చిన్న పిల్లలు చిన్న - చిన్న బొమ్మలను తయారు చేస్తే వీరు పెద్ద - పెద్ద బొమ్మలను తయారు చేస్తారు. చిత్రాలను తయారు చేసి పూజిస్తారు. వారి కర్తవ్యమేమిటో తెలియకుంటే అది బొమ్మల పూజనే కదా. తండ్రి మనలను గొప్ప ధనవంతులుగా తయారు చేశారని మీకు తెలుసు. ఇప్పడెంత పేదవారిగా అయిపోయారు. ఎవరైతే పూజ్యులుగా ఉండినారో వారే ఇప్పుడు పూజారులుగా అయిపోయారు. భక్తులు భగవంతుని గురించి మీరే పూజ్యులు, మీరే పూజారులని చెప్తారు. మీరే సుఖమునిస్తారు, మీరే దుఃఖమునిస్తారు, అంతా మీరే చేస్తారని అంటారు. వారు ఇందులోనే సంతోషిస్తారు. ఆత్మ నిర్లేపి ఏమైనా తినండి, త్రాగండి, జల్లా చేసుకోండి, శరీరానికి అంటుతాయి అని అంటారు. అది గంగా స్నానము ద్వారా శుద్ధమైపోతుంది. కాని ఆత్మకు ఏమియు అంటదు అని అంటారు. ఏమి కావాలన్నా తినండి, ఎన్నో ఫ్యాషన్లున్నాయి. ఎలా అలవాటు చేస్తే అలా జరుగుతూ ఉంటుంది అని కూడా అంటారు. ఇప్పుడు తండ్రి చెప్తున్నారు - ఈ విషయ సాగరము నుండి ఇప్పుడు శివాలయమునకు పదండి. సత్యయుగమును క్షీర సాగరము అని అంటారు. ఇది విషయ సాగరము. మనము 84 జన్మలు తీసుకుంటూ పతితులయ్యామని మీకు తెలుసు. అందుకే పతితపావనులైన తండ్రిని పిలుస్తాము. మనుష్యులు సులభముగా అర్థము చేసుకొనుటకు మన చిత్రాలున్నాయి. మెట్ల చిత్రములో పూర్తి 84 జన్మల వృత్తాంతముంది. ఈ సహజ విషయము కూడా ఎవ్వరికీ అర్థం చేయించుకుంటే నీరు పూర్తిగా చదవలేదని, ఉన్నతి కావడము లేదని తండ్రి భావిస్తారు.

బ్రాహ్మణులైన మీ కర్తవ్యము - భ్రమరము వలె పురుగులను భూ - భూ చేసి మీ సమానము తయారు చేయుట. మీ పురుషార్థము ఏమిటంటే - సర్వము వలె పాత శరీరమును వదిలి నూతనమైనది తీసుకొనుట. ఇది పాత కుళ్ళిపోయిన శరీరమని మీకు తెలుసు, దీనిని వదిలేయాలి. ఈ ప్రపంచమే పాతది. శరీరము కూడా పాతదే. దీనిని వదిలి ఇప్పుడు నూతన ప్రపంచములోకి వెళ్ళాలి. ఈ చదువు నూతన ప్రపంచమైన స్వర్గము కొరకు అని మీకు తెలుసు. ఈ పాత ప్రపంచము సమాప్తము కానున్నది. కేవలం సాగరములోని ఒకే ఒక అల ద్వారా అంతా విచలితమైపోతుంది.

వినాశనమైతే కానే కావాలి కదా. ప్రకృతి వైపరీత్యాలు ఎవ్వరినీ వదలవు. మంచిది.

మధురాతి మధురమైన ఆత్మిక పిల్లలకు మాత - పిత, బాపదాదాల ప్రియస్మృతులు మరియు గుడ్‌మాల్నింగ్.  
ఆత్మిక పిల్లలకు ఆత్మిక తండ్రి నమస్త్తే.

ధారణకొరకుముఖ్యసారము:-

1. అంతరంగములో గల ఈర్ష్య మొదలైన పాత అలవాట్లన్నీ వదిలి పరస్పరము చాలా ప్రేమతో కలిసిమెలసి ఉండాలి. ఈర్ష్య కారణముగా చదువును వదలరాదు.
2. ఈ పాత కుళ్ళిపోయిన శరీరము పై అభిమానమును వదిలేయాలి. భ్రమరము వలె జ్ఞానమును భూ - భూ చేసి పురుగులను మీ సమానముగా తయారు చేయు సేవ చేయాలి. ఈ ఆత్మిక వ్యాపారములో మునిగిపోవాలి.

వరదానము :- “ అందరిగుణాలను చూస్తూ స్వయంలో తండ్రి గుణాలను

ధారణ చేసే గుణమూర్త భవ ”

సంగమ యుగములో ఏ పిల్లలైతే గుణ మాలను ధారణ చేస్తారో, వారే విజయ మాలలో వస్తారు. అందువలన మోక్ష హంసలై అందరి గుణాలను చూడండి, కాని తండ్రి గుణాలను స్వయంలో ధారణ చెయ్యండి. ఈ గుణమాల అందరి మెడలో పడే ఉంది. తండ్రి గుణాలను ఎవరు ఎంతగా ధారణ చేస్తారో వారి మెడలో అంత పెద్ద మాల పడ్తుంది. గుణమాలను స్మరణ చేస్తే స్వయం కూడా గుణమూర్తులైపోతారు. దీని ప్రతి చిహ్నంగా దేవతల మెడలో మాలను చూపిస్తారు.

స్లోగన్ :- “ సాక్షి స్థితియే యథార్థ నిర్ణయం తీసుకునే సింహాసనము ”